

Məlum olduğu kimi, Azərbaycan Respublikasının Prezidenti yanında Kənd Təsərrüfatı İnkişafı Dövlət Dəstəyi Fondunun Müşahidə Şurasının növbəti iclası keçirilib və bu iclasda digər məsələlərlə yanaşı, çap mediası ilə bağlı müzakirələr aparılıb və müəyyən qərarlar qəbul edilib. Qəbul edilən qərarlardan biri də budur ki, KİVDF tərəfindən maliyyə yardımı alan qəzetlərin tirajı minimum 5 min olmalıdır. Belə ki, əvvəl bu tələb 2500 idi.

Eyni zamanda, qəzetlərin yayımının mindən (1000) iki minə (2000) çatdırılması barədə də qərar qəbul olunub. Bu baxımdan, hansı qəzetlər qoyulan bu tələblərə uyğun gələcəksə, onlara maliyyənin ayrılması davam etdiriləcək. Bu yenilik və dəyişiklik təbii ki, qəzetlərin inkişafına, Azərbaycan maraqlarının dünyaya çıxarılmasına hesablanıb. Amma müxalifət qazanının dibini yalayan və onların sifarişi ilə fəaliyyətlərini quran bəzi sosial şəbəkə istifadəçiləri hay-küy salır və ajiotaj yaratmağa çalışırlar. Söhbət etdiyimiz müsahiblərimiz isə bu cür hay-küyün əsassız olduğunu və bu cür proseslərin qaldırılması ilə çirkin niyyətlərini reallaşdırma bilməyəcəklərini söylədilər.

Mətbuat Şurasının sədr müavini Müşfiq Ələsgərli: **“KİV-lər inkişafın yeni mərhələsinə qədəm qoyur”**

- Azərbaycan dövləti o dövlətlərdəndir ki, Ulu Öndər Heydər Əliyevin əsasını qoyduğu siyasətə uyğun olaraq, KİV-lərin inkişafı üçün düşünülmüş bir proqram həyata keçirilir və bu proqram da öz nəticəsini verir. Azərbaycanda KİV-lər peşəkarlaşıb və ictimai rəyi nəzarətdə saxlamağı bacarırlar. Yeni Azərbaycan ictimai rəyi KİV-lər tərəfindən sabit şəkildə qorunub-saxlanılır. İndi bu, keyfiyyətə yeni bir mərhələyə daxil olur. Ar-

İslahatlar mətbuatın inkişafına xidmət edəcək

tiq yeni dövrün yeni tələblərinə əsasən, Azərbaycan həqiqətlərinin dünyaya çıxarılmasına ehtiyac var. Dünyaya çıxış televiziya və qəzetlər vasitəsi ilə mümkün deyil. Çünki rəsmi prosedurlar tələb olunur. Amma internet vasitəsi ilə, heç bir prosedur olmadan dünyaya çıxmaq olur. Ona görə də, Azərbaycan Respublikasının Prezidenti yanında KİV-lərin inkişafına Dövlət Dəstəyi Fondu yeni strategiya hazırlayır ki, bu, onlayn KİV-lərin maliyyələşməsi ilə bağlıdır.



Onlayn KİV-lər həm yerli ictimai rəyin qorunmasında, həm də Azərbaycan həqiqətlərinin dünyaya çıxmasında böyük rol oynayacaqlar. Sadəcə, düşmənin qüvvələr yeni strategiyanın olmasını istəmir. Onlar görürlər ki, indiyə qədər Azərbaycan dövləti maliyyə vəsaiti qoydu və KİV-lər peşəkarlaşdı, daxili ictimai rəyi sabit saxlaya bildilər, informasiya məkanını qorumağı bacardılar. İndi KİV-lər nəinki ölkə içində informasiya məkanını qoruyacaqlar, həm də dünyaya çıxacaqlar və dünyada ictimai rəyi öz xeyirlərinə dəyişəcəklər. Buna görə də, artıq ifşa olunan qərəzli dairələr əndişələnir, narahat olurlar və hay-küy salmaqla qarışıqlıq salmağa çalışırlar.

“Palitra” qəzetinin baş redaktoru Namiq Əliyev: **“Tədbirlər mətbuatımızın**

daha yüksək səviyyədə çap olunmasına hesablanıb”

- Bu məsələ ilə bağlı ajiotaj yaratmağa ehtiyac yoxdur. Çünki mətbuat sahəsində islahatların aparılmasına ehtiyac var. Mən də KİVDF-nin xətti ilə dəfələrlə qonşu dövlətlərdə, o cümlədən, Türkiyədə olmuşam. Orda mətbuatın çapına, xüsusən də, tərtibatına və rənginə diqqət edilir. Bu baxımdan, bəzi məsələlər var ki, biz onlardan geri qalırdıq. Dəfələrlə müzakirələrdə fondun rəhbəri deyirdi ki, bizim də mətbuat inkişaf etməlidir, dünya standartlarına uyğunlaşmalıyıq. Nəzərdə tutulan tədbirlər mətbuatımızın daha yüksək səviyyədə çap olunmasına və daha keyfiyyətli formatda təqdim olunmasına hesablanıb. Dünyadan geri qala bilmirik. Azərbaycan iqtisadiyyatı inkişaf edir, sosial sahədə böyük uğurlarımız var, amma çap mətbuatı geridə qalıb. Bir qəzet rəhbəri olaraq, fikirləşirəm ki, mətbuatda irəliləyiş olmalıdır, işimizi dünya standartlarına uyğun qurmalıyıq. Bir daha qeyd edirəm ki, bu kimi islahatlar, irəli sürülən şərtlər mətbuatın inkişafına xidmət edəcək. Çünki istək, mətbuatın daha yeni, keyfiyyətli mətbuatın qurulmasına hesablanıb. Hesab edirəm ki, bu islahatların müsbət nəticələrini az sonra görə biləcəyik.



“Olaylar” qəzetinin baş redaktoru Yunus Oğuz: **“Faktiki olaraq, onlayn media çap mətbuatını üstələyib”**

- Bizim fondla müqaviləmiz var. Ona görə də, biz o müqaviləni yerinə yetiririk. Yeni şərtlər qoyulur, yeni şərtlər bizi qane etməsə, ya biz özümüz müstəqil çıxacağıq, ya da dayanaçağıq. Bu, hələ martın sonundan bilinəcək. Ərizə verəcəyik, verməyəcəyik və yaxud fonda ehtiyacımız olacaq, olmayacaq, özümüz müstəqil çıxacağıq, çıxmıyacağıq, bunlar aprelin 1-də müəyyənləşəcəkdir. Biz hazırda çıxırıq. İndi Azərbaycanda iki əsas məsələyə diqqət verilir. Biri siyasi məhbuslardır, digəri isə qəzetlərdir. Bundan istifadə edən, bəzi məkrli qüvvələr mənasız hay-küy salıb, deyirlər ki, görürsünüz, qəzetləri də bağlayırlar. Qəzet əməkdaşları özləri qərar verəcəklər ki, biz dayanırıq, ya dayanmırıq, yaxud fonda ehtiyacımız var və ya yoxdur, çıxırıq və ya çıxmırıq. Bu da normal bir haldır. İndi zaman da dəyişib. Deyək ki, sayta çox tutarlı bir xəbər qoymuşuq, o xəbər 24 saatdan sonra qəzetə qoyulacaq. Yəni 24 saat vaxt itkisidir. Faktiki olaraq, onlayn media çap mətbuatını üstələyib. Bunu da nəzərə almaq lazımdır.



GÜLYANƏ